

सेवा ट्रस्ट यू.के. इंडिया ने शिक्षा के क्षेत्र में उत्कृष्ट प्रदर्शन करने वाले 100 से ज्यादा शिक्षकों को किया सम्मानित

अम्बाला छावनी, 4 जनवरी (रीटा): देश की पहली महिला शिक्षिका सावित्रीबाई फुले की जयंती पर सेवा ट्रस्ट यू.के., इंडिया द्वारा जी.एम.एन. कालेज के 100 से ज्यादा शिक्षकों सहित समस्त स्टाफ को शिक्षा के क्षेत्र में उत्कृष्ट प्रदर्शन के लिए सम्मानित किया गया।

समारोह की अध्यक्षता प्राचार्य डा. राजपाल सिंह ने की। समारोह में विशिष्ट अतिथि के तौर पर पंजाब केसरी प्रतिनिधि रीटा शर्मा ने शिरकत की। इस अवसर पर प्राचार्य राजपाल सिंह ने कहा कि शिक्षिका सावित्रीबाई फुले का जन्म 3 जनवरी 1831 को महाराष्ट्र स्थित सतारा में हुआ था। उन्होंने महिलाओं को शिक्षित करने और उनको संघर्ष करने की प्रेरणा देने में मुख्य भूमिका निभाई थी। उनकी जयंती पर जी.एम.एन. परिवार एवं सेवा ट्रस्ट यू.के. इंडिया ने नमन भी किया।

वहीं, सावित्रीबाई फुले को याद करते हुए समस्त स्टाफ ने मानव विकास एवं सामाजिक उत्थान के लिए एक और कदम बढ़ाने का संकल्प लिया। प्राचार्य ने कहा कि 1948 में गांधी जी के नाम पर स्थापित इस संस्था ने अनेक विद्वान, सैन्य अधिकारी, कलाकार, खिलाड़ी एवं

सामाजिक कार्यकर्ता दिए हैं।

उन्होंने बताया कि पहले जी.एम.एन. की अंग्रेजी विषय में सभी 10 मैरिट हुआ करती थी एवं आज इतिहास फिर से दोहरा रहा है। आज राजनीति विज्ञान, अंग्रेजी एवं स्नातक स्तर पर अनेक मैरिट जी.एम.एन. के नाम हैं।

ट्रस्ट के चेयरमैन नरेश मित्तल ने कहा कि सावित्रीबाई फुले से प्रेरणा पाकर यह ट्रस्ट उनके दिखाए मार्ग पर चलकर संघर्ष करता रहेगा। सेवा ट्रस्ट शिक्षा के क्षेत्र में महत्वपूर्ण योगदान के लिए हमेशा तत्पर रहेगा। संस्था ने अपनी को-स्पॉन्सर डाबर इंडिया की तरफसे सभी शिक्षकों सहित समस्त स्टाफ को डाबर का गिफ्ट पैक उपहार स्वरूप भेंट किया। मंच संचालन ट्रस्ट सदस्य राहुल गुलाटी ने किया।

इस अवसर पर डा. अंजू जैन, डा. सीमा कंसल, प्रो. सज्जन सिंह, प्रो. रचना खन्ना, डा. राजेंद्रा, डा. एस.एस. नैन, प्रो. सुनील भाटला एवं प्रो. ब्रिजेश व सेवा ट्रस्ट की तरफसे सी.ए. वागीश शर्मा, राकेश वोहरा, ई-लर्निंग को-आर्डिनेटर पवन पराशर, राहुल गुलाटी और जस्तार केसरी उपस्थित रहे।



कार्यक्रम में विशिष्ट अतिथि पंजाब केसरी प्रतिनिधि रीटा शर्मा व आयोजक शिक्षकों को सम्मानित करते हुए।